

आयोजन

38 वीं इंटर आईआईटी एक्वेटिक्स मीट में 17 आईआईटी के 229 प्रतिभागियों ने भाग लिया

मीट का समापन:आईआईटी इंदौर दे रहा विश्वस्तरीय एक्वेटिक्स सुविधाएं

● इंदौर / राज न्यूज नेटवर्क

विश्वस्तरीय एक्वेटिक्स सुविधाएं देने वाले आईआईटी इंदौर में 38 वीं इंटर आईआईटी एक्वेटिक्स मीट 2024 का समापन हुआ। मीट में 17 आईआईटी के कुल 229 प्रतिभागियों ने भाग लिया, जिनमें से 60 महिला प्रतिभागी शामिल हैं। यह इंटर आईआईटी स्पोर्ट्स मीट का एक हिस्सा था, जिसका आयोजन 10 से 17 दिसंबर के दौरान आईआईटी इंदौर और आईआईटी कानपुर की ओर से संयुक्त रूप से किया जाएगा।

49 स्पर्धाएं हुईं

इस अवसर पर, खेल चिकित्सक डॉ. कन्नन पुगड़ेंधी, जिन्होंने 1989 में भारतीय क्रिकेट टीम, 1996 में अंटलांटा ओलंपिक और 2002 विश्वकप के दौरान



भारतीय हॉकी टीम के साथ काम किया था, वे बतौर मुख्य अतिथि शामिल हुए। मीट में कुल 49 स्पर्धाएं आयोजित की गईं जिनमें फ्रीस्टाइल, ब्रेस्टस्ट्रोक, बटरफ्लाई,

बैकस्ट्रोक और वाटर पोलो मैच शामिल रहे। इन स्पर्धाओं का संचालन भारतीय तैराकी महासंघ और मध्य प्रदेश तैराकी संघ की ओर से किया गया।

13 नए मीट रिकॉर्ड बने

स्पर्धा में 13 नए मीट रिकॉर्ड बनाए गए, जिनमें आईआईटी खड़गपुर ने महिला वर्ग में 4350 मीटर फ्रीस्टाइल, आईआईटी हैदराबाद के ऋषभ पिल्लई ने पुरुष वर्ग में 200मीटर और 100मीटर बैकस्ट्रोक, आईआईटी खड़गपुर की प्रवालिका दास ने महिला वर्ग में 50मीटर और 100मीटर फ्रीस्टाइल व आईआईटी हैदराबाद के सिद्धार्थ पामिंडी ने पुरुष वर्ग में 200मीटर ब्रेस्टस्ट्रोक, आईआईटी दिल्ली के रचित रथिया ने पुरुष वर्ग में 50मीटर बैकस्ट्रोक, आईआईटी गुवाहाटी के कुशल डोमाहल्ली ने पुरुष वर्ग में 50मीटर ब्रेस्टस्ट्रोक शामिल हैं।

इन्हें मिली जीत

मीट के पुरुष वर्ग में आईआईटी दिल्ली पहला स्थान, आईआईटी हैदराबाद दूसरे स्थान और आईआईटी गुवाहाटी तीसरे स्थान पर रहा। वहीं, महिला वर्ग में आईआईटी खड़गपुर ने पहला स्थान, आईआईटी मद्रास दूसरे स्थान और आईआईटी गांधीनगर तीसरे स्थान पर रहा।

एथलीटों को दे रहे सुविधाएं

आईआईटी इंदौर के निदेशक प्रोफेसर सुहास जोशी ने कहा, आईआईटी इंदौर, हालांकि हमारे कुछ सहयोगी संस्थानों की तुलना में अपेक्षाकृत नया है, लेकिन इस प्रतिष्ठित कार्यक्रम का आयोजन करते हुए हमें खुशी है। मीट में कड़ी प्रतिस्पर्धा, व्यक्तिगत जीत और यादगार पल देखने को मिले। हमारी एक्वेटिक्स सुविधाएं विश्वस्तरीय हैं और हम अपने प्रतिभाशाली एथलीटों को यह सुविधाएं प्रदान करके रोमांचित हैं।